

## एक नजर में



### शिव जयंती आत्मचिंतन का संदेश देती

**राहतगढ़.** प्रजापिता ब्रह्माकुमारी ईश्वरीय विश्वविद्यालय सेवा केंद्र द्वारा 90वीं त्रिमूर्ति शिव जयंती पर शिव पार्वती की चैतन्य झांकी के साथ भव्य बारात दशहरा मैदान से बस स्टैंड, बस स्टैंड से पुराने थाने, बुधवावा वार्ड, विदिशा तिराहा होते हुए सेवाकेंद्र पहुंची. मुख्य मार्ग पर नुककंड नाटक के माध्यम से बच्चों ने व्यसन मुक्ति का संदेश दिया. इस दौरान ब्रह्माकुमारी नीलम दीदी ने कहा कि शिवरात्रि केवल एक धार्मिक पर्व नहीं, बल्कि आत्म-जागृति का दिव्य संगम है, परमात्मा शिव निराकार ज्योति स्वरूप है, जो इस कलियुग के अंधकार में ज्ञान का प्रकाश फैलाने अवतरित होते हैं, ऐसे समय में शिव जयंती हमें आत्मचिंतन और आत्मशुद्धि का संदेश देती है. संस्था द्वारा संचालित नि-शुल्क राजयोग प्रशिक्षण एवं नैतिक मूल्यों की शिक्षा की जानकारी भी दी. इस दौरान बीके आरती, बीके पार्वती, कामिनी, सुशीला, सुरभि, हरिसिंह भाई, ओमप्रकाश भाई, प्रकाश भाई, सीताराम भाई, अमृत भाई, विजय भाई, रामेश्वर भाई उपस्थित रहे.



### पुलवामा में शहीदों को दी गई श्रद्धांजलि

**सागर.** एकता समिति ने गुजराती बाजार में बैठक का आयोजन कर पुलवामा में शहीदों को श्रद्धांजलि दी. सदस्यों ने 6 साल पूर्व पुलवामा में आतंकवादी घटना में शहीद हुए सैनिकों का स्मरण कर दीप जलाकर श्रद्धांजलि दी. इस अवसर पर समिति अध्यक्ष सुधीर जैन, सचिव कमल चंद जैन, संजय शास्त्री, चंचल भाई जैन, शरद गुप्ता, निलेश समैया, राजेंद्र मलेया, प्रमोद चौरसिया अजीत जैन, अरुण जैन उपस्थित थे.



### अवैध खनन परिवहन पर कार्रवाई

**बंडा.** उजनेदी ग्राम में खनिज विभाग द्वारा बोल्टर का अवैध परिवहन करते पाए जाने पर महिंद्र ट्रैक्टर-ट्राली को जब्त किया गया. जब वाहन को थाना बिनका में खड़ा कराया गया है. वाहन चालक आशीष लोधी, पिता विजय लोधी, निवासी डिलाना (बंडा) के विरुद्ध नियमानुसार कार्रवाई की जा रही है. जिले में अवैध खनन एवं परिवहन के विरुद्ध कार्रवाई जारी रहेगी.



### प्रतिभागी विद्यार्थियों को किया सम्मानित

**राहतगढ़.** पीएम श्री हाईस्कूल खेजराभापी में आयोजित सांस्कृतिक कार्यक्रम में भाग लेने वाले छात्र-छात्राओं को विद्यालय के प्राचार्य दिनेश राय ने मेडल और प्रशस्ति पत्र देकर सम्मानित किया. सभी ने विद्यार्थियों को दिया गए सांस्कृतिक कार्यक्रम प्रस्तुतियों की सराहना की. इस मौके पर प्राचार्य दिनेश राय, राधेवंद गौर, रवि जैन, आशीष रजक, रामप्रकाश प्रजापति, हरिओम तिवारी, गोलू लोधी मयंक राय, राजा विश्वकर्मा उपस्थित रहे.



### आईएमए के भवन निर्माण हेतु भूमिपूजन

**सागर.** आईएमए शाखा ने नए आईएमए भवन का भूमिपूजन समारोह आयोजित हुआ. यह भवन आधुनिक सुविधाओं से युक्त होगा, जिसमें विभिन्न शैक्षणिक गतिविधियां जैसे कार्यशालाएं, सेमिनार, प्रशिक्षण कार्यक्रम एवं सम्मेलन नियमित रूप से आयोजित किए जाएंगे. आईएमए सागर के अध्यक्ष डॉ. तल्हा साद ने बताया के यह प्रस्तावित भवन मात्र एक इमारत नहीं है, बल्कि हमारे चिकित्सकों तथा जिन नागरिकों की सेवा हम करते हैं. समारोह में डॉ एस एम सिरोटिया, डॉ. जीएस चौबे, डॉ प्रदीप चौहान, डॉ ज्योति चौहान, डॉ. अमिताभ जैन, डॉ. मधु जैन, डॉ. सर्वेश जैन, डॉ. मनीष जैन, डॉ. रोशी जैन सहित बड़ी संख्या में चिकित्सकगण उपस्थित रहे.



### महाशिवरात्रि पर निकली शिव जी की बरात

**शाहदद.** ग्राम पंचायत अमरमऊ से देवीय स्थान खालमंत्रा तक धूमधाम से भगवान शिव जी की बरात निकली. बता दें कि शाहदद अमरमऊ के मध्य स्थित खालमंत्रा देवीय स्थान है, जहां प्रत्येक वर्ष की भांति इस वर्ष भी शिव पार्वती विवाह संयोजित हुआ. बरात अमरमऊ से मंदिर तक लगभग दो किमी की दूरी तय कर पहुंची. जिसमें श्रद्धालुओं ने भाग लिया. यह स्थान आस्था का केंद्र है जहां पर बड़ी संख्या में श्रद्धालु पहुंचते हैं. मंदिर समिति ने शासन-प्रशासन से उपरोक्त स्थान तक सड़क की मांग की है.

# टाइगर रिजर्व में बाघ का शव मिला

एक माह पूर्व ही कान्हा से वीरांगना रानी दुर्गावती टाइगर रिजर्व लाया गया था बाघ, दो माह में दो बाघों की मौत

**नवभारत न्यूज**  
**सागर 16 फरवरी.** बुंदेलखंड के वीरांगना रानी दुर्गावती टाइगर रिजर्व में एक और बाघ की मौत हो गई है. कारण स्पष्ट नहीं हो सका है. पिछले दो माह में टाइगर रिजर्व में दो बाघ मृत हो चुके हैं.  
मिली जानकारी के अनुसार एक माह पूर्व कान्हा से वीरांगना रानी दुर्गावती टाइगर रिजर्व में 35 माह का बाघ छोड़ा गया था जो कल रविवार की रात्रि में मानेगोब बोट में मृत मिला. सूचना मिलने पर मौके पर वन विभाग की टीम पहुंच गई. मिली जानकारी के अनुसार टाइगर रिजर्व की मुहुरली रेंज के कोर एरिया में बाघ की निगरानी की जा रही थी. रविवार को टीम जब मौके पर पहुंची तो



बाघ जमीन पर पड़ा मिला. पास जाकर देखने पर उसकी मौत की पुष्टि हुई. प्राथमिक तौर पर टैरिटीरि फाइट की आशंका जताई जा रही है. कॉलर आईडी से मूवमेंट ट्रेक किया जा रहा है. पिछले तीन दिनों से बाघ की लोकेशन एक ही स्थान पर मिल रही थी. इसी आशंका के चलते

जबलपुर से सागर पहुंची है. पीएम रिपोर्ट के आने के बाद ही मौत का कारण स्पष्ट हो सकेगा.

प्राप्त जानकारी के अनुसार पिछले वर्ष दिसंबर माह के अंत में दक्षिण वन मंडल अंतर्गत ढाना हिलगन मार्ग पर मुंडी टोरिया पर बाघ का शव मिला था. जिसकी पीएम रिपोर्ट में बिजली के करंट से मौत होना बताया गया था. बाघ कहां से टाइगर रिजर्व पहुंचा था यह पता नहीं चल सका था. वन विभाग द्वारा रातापानी और रानी दुर्गावती टाइगर रिजर्व सागर को भी सूचित किया गया था. वर्योकि बाघ पर कॉलर आईडी नहीं थी. बाघ की उम्र लगभग 5-6 वर्ष अनुमानित की गई थी. करंट किसने फैलाया था यह जांच का विषय है.

## पुल से गिरे तीन युवकों की मौत

**नवभारत न्यूज**  
**रहली 16 फरवरी.** दमोह जिले के तेंदुखेड़ा के पुल से गिरे छिारों के तीन युवकों की डूबने से मौत हो गई.  
मिली जानकारी के अनुसार ग्राम छिारों के अजय पिता दारा सिंह घोषी (उम्र 21 वर्ष), अमित पिता दुर्गा कुर्मी (उम्र 21 वर्ष) एवं पवन पिता प्रकाश कुर्मी (उम्र 22 वर्ष) तीनों नव युवक शादी समारोह में सम्मिलित होने समनापुर तारादेही जिला दमोह जा रहे थे लेकिन धुंधलके में रास्ता भटकने के कारण झूलोन के पास टूटे पुल से मोटरसाइकिल सहित गिर जाने के

कारण मौके पर ही तीनों नव युवकों का निधन हो गया. साथ में चल रही और दो मोटरसाइकिल सवारों ने घटना को देखते ही तुरंत पुल के नीचे से उन्हें ऊपर लाने का प्रयास किया और अपने गृह ग्राम छिारों में परिजनों को सूचना दी तथा 112 वाहन की मदद से उन्हें तुरंत तेंदुखेड़ा अस्पताल पहुंचाया गया डॉक्टर ने दुर्घटनाग्रस्त युवकों को जांच कर मृत घोषित कर दिया. पोस्टमार्टम के पश्चात एक साथ तीनों शव गांव लाये गए. पूर्व मंत्री और विधायक गोपाल भागव भी सबल देने छिारों गांव पहुंच गए थे.

## सर्वोच्च सर्वश्रेष्ठ शाखा घोषित हुई मकरोनिया

**नवभारत न्यूज**  
**सागर 16 फरवरी.** भारतीय जैन मिलन के क्षेत्रीय क्रमांक 10 के क्षेत्रीय अधिवेशन में जैन मिलन मकरोनिया को वर्ष की सर्वोच्च सर्वश्रेष्ठ शाखा घोषित किया.  
शाखा को बेनर प्रेजेंटेशन में प्रथम स्थान, प्रदर्शनी में द्वितीय स्थान, एवं कार्यशाला व शाखा सक्रिय करने एवं अन्य कार्यों के लिए विशिष्ट सम्मान से सम्मानित किया गया. शाखा अध्यक्ष सुरेश जैन के नेतृत्व में शाखा ने स्वास्थ्य शिविर, पर्यावरण संरक्षण अभियान, धार्मिक अनुष्ठान एवं सामाजिक समरसता कार्यक्रम प्रमुख रहे.



शाखा अध्यक्ष सुरेश जैन ने कहा कि यह सम्मान पूरे मकरोनिया जैन समाज की एकजुटता और समर्पण का परिणाम है. शाखा को सर्वश्रेष्ठ सम्मान एवं अन्य सम्मान मिलने पर कमलेंद्र जैन वरिष्ठ राष्ट्रीय उपाध्यक्ष, अशोक जैन पटवारी अध्यक्ष, दिनेश जैन कर्पूर, मंडेश जैन एसडीओ, विनोद जैन एल आई सी, अरविंद जैन, राजेश जैन प्राचार्य, अरुण चंदेरिया, संजय शक्कर, प्रमोद भायजी, विमल सतभैया, राकेश्वर जैन बरा, हीरालाल जैन, राजेश सिंघई, वीरेंद्र प्रधान, एम सी जैन, सुकमाल जैन, पी सी जैन, निशिकांत सिंघई, हेमचंद्र, रविंद्र जैन ने बधाई प्रेषित की है.

## अनाज चोरी के दो आरोपी पुलिस गिरफ्त में

**नवभारत न्यूज**  
**रहली 16 फरवरी.** थाना रहली क्षेत्र अंतर्गत गल्ला मंडी में हुई अनाज चोरी की वारदात का पुलिस ने कार्रवाई करते हुए खुलासा कर दो आरोपियों को गिरफ्तार किया है तथा चोरी गया मशरूका एवं घटना में प्रयुक्त वाहन बरामद किया है.  
फरियादी अधिषेक जैन निवासी वार्ड 10 द्वारा रिपोर्ट दर्ज कराई गई कि वह अपनी गल्ला दुकान बंद कर घर चला गया था. पुनः दुकान पर पहुंचने पर देखा कि स्टॉक में रखी अनाज की बोरियों में से कुछ बोरीयां नीचे गिरी हुई थीं. जांच करने पर 06 बोरी मूंग एवं 03

बोरी मक्का कुल कीमत लगभग 29,000 कम पाई गई. फरियादी की रिपोर्ट पर थाना में प्रकरण पंजीबद्ध कर विवेचना में लिया गया था.  
विवेचना के दौरान सीसीटीवी कुटेज एवं मुखबिर सूचना के आधार पर संदेही राहुल प्रजापति, शुभम अहिरवार, दोनों निवासी वार्ड 14 को हिरासत में लेकर पूछताछ की गई. पूछताछ में दोनों आरोपियों ने अपराध स्वीकार करते हुए बताया कि मंडी प्रांगण से 06 बोरी मूंग एवं 03 बोरी मक्का मोटरसाइकिल क्रमांक एमपी 15 एमएए 3375 से चोरी कर ले गए थे.

## मृतक के परिजनों से मुलाकात की पूर्व मंत्री ने

**रहली मंडी में प्राइवेट आउटसोर्स कर्मचारी के द्वारा सुरक्षाकर्मी क्या मंडी में पदस्थ सुरक्षाकर्मी कहां गए थे. यह मंडी में कभी भी सुरक्षा कर्मी अपनी ड्यूटी पर जाते नहीं सिर्फ तनखाह लेते हैं अगर रहली में मंडी परिषद में चोरी हुई है, तो उसका जिम्मेदार आखिर कौन? मंडी समिति एवं मंडी अधिकारी इस पर विवेक ध्यान दें और सुरक्षा कर्मी की तैनाती इस पर करें, जिससे आम व्यक्ति को मालूम चल की मंडी सुरक्षा कर्मी यह है एवं सूचना पोर्टल ड्यूटी पर उसे व्यक्तियों के नाम भी होना और चाहिए.**

## अभिषेक के बाद प्रसादी वितरण

**नवभारत न्यूज**  
**सागर 16 फरवरी.** महाशिवरात्रि पर शिव मंदिरों और शिवालयों में अभिषेक हवन पूजन किया गया.  
मकरोनिया में गुरोन निवास पर भी बाबा महाकाल का अभिषेक पूजन और हवन संपन्न हुआ. वेदपाठी ब्राह्मण द्वारा वेद मंत्रों के साथ सतनाम वेल्फेयर सोसाइटी के अध्यक्ष मनी सिंह ने बाबा का अभिषेक किया और प्रसादी में खीर का वितरण किया.

## पटना बुजुर्ग निजी स्कूल में असामाजिक तत्वों ने तोड़फोड़ कर दहशत फैलाई

**नवभारत न्यूज**  
**सागर 16 फरवरी.** वीर विद्या निकेतन हाई स्कूल, पटना बुजुर्ग में असामाजिक तत्वों ने जमकर तोड़फोड़ मचाई. अज्ञात बदमाशों द्वारा स्कूल परिसर में शराब की बोतलें तोड़ दी गईं, जिससे पूरा परिसर कांच के टुकड़ों से भर गया था.  
जानकारी के अनुसार इतना नहीं संस्थान की प्रत्येक कक्षा के भीतर भी कांच भी फैलाया गया, जिससे छात्राएं एवं शिक्षक गहरे भय और दहशत में हैं. घटना में स्कूल के मुख्य गेट और नल को भी तोड़ दिया गया, वहीं बाथरूम में शराब की बोतलें फोड़कर कांच बिखेर दिया गया.

## संकल्प से समाधान अभियान को लेकर बैठक हुई आयोजित



**नवभारत न्यूज**  
**सागर 16 फरवरी.** दीनदयाल उपाध्याय शासकीय कला एवं वाणिज्य महाविद्यालय में संकल्प से समाधान अभियान के अंतर्गत प्राचार्य डॉ. सरोज गुप्ता के मार्गदर्शन में बैठक आयोजित की.  
प्राचार्य डॉ. गुप्ता ने महाविद्यालय स्तरीय समिति सदस्य डॉ देवेन्द्र सिंह ठाकुर, डॉ अवधेश प्रताप सिंह, अनुष्का राजे द्वारा

## सर्वजीत बने प्रदेश अध्यक्ष

**सागर.** अखिल भारतीय लोधी, लोधा, लोध महासभा ने संगठनात्मक विस्तार के तहत जिला पंचायत सदस्य सर्वजीत सिंह ठाकुर (कानोनी) को युवा मोर्चा का प्रदेश अध्यक्ष नियुक्त किया है. प्रदेश अध्यक्ष जाजम सिंह पटेल (पूर्व मंत्री) ने कहा कि संगठन को जमीनी स्तर पर मजबूत करने और युवाओं को समाजहित के कार्यों से जोड़ने के उद्देश्य से यह निर्णय लिया गया है. जिला पंचायत सदस्य एवं नव नियुक्त प्रदेश अध्यक्ष सर्वजीत सिंह ठाकुर ने कहा कि वे युवाओं को शिक्षा, रोजगार, सामाजिक जागरूकता और संगठनात्मक गतिविधियों से जोड़ने के लिए व्यापक अभियान चलाएंगे. नियुक्ति पर समाजजनों ने हर्ष व्यक्त किया है.

## वैज्ञानिक जागरूकता कार्यक्रम आयोजित

**नवभारत न्यूज**  
**ललितपुर 16 फरवरी.** जिला विज्ञान क्लब के तत्वावधान में राजकीय बालिका इंटर कॉलेज तालबेहट में स्वच्छ पर्यावरण एवं स्वस्थ जीवन के लिए वैज्ञानिक जागरूकता कार्यक्रम में आयोजित हुआ.  
मुख्य अतिथि नगर पंचायत अध्यक्ष पुनीत सिंह परिहार, कार्यक्रम का अध्यक्ष प्रधानाचार्या श्रीमती अंजना वर्मा डॉ रीतेश खरे, राजेंद्र कुमार मिश्रा राहुल जैन मंचासीन रहे. विषय विशेषज्ञ डॉ. रीतेश खरे ने कहा कि वर्तमान समय में स्वस्थ जीवन शैली की कमी से अनेक रोग हो रहे हैं

समझाई गई. इस अवसर पर भाषण प्रतियोगिता, पेंटिंग प्रतियोगिता, निबंध लेखन प्रतियोगिता तथा विज्ञान मॉडल प्रतियोगिता में विजयी प्रतिभागियों को प्रशस्ति पत्र, स्मृति चिन्ह, मेडल देकर सम्मानित किया गया. संचालन चंद्रमणि ने किया.

## चल समारोह के दौरान ननि ने साफ-सफाई कराई

**नवभारत न्यूज**  
**सागर 16 फरवरी.** नगर पालिक निगम द्वारा स्वच्छता की गागर, अपनों सागर अभियान के रूप में जुलूस और चल समारोहों के निकलने के तुरंत बाद सड़कों की सफाई हेतु प्रारंभ की गई.  
स्वच्छ सर्वेक्षण 2025-26 के अंतर्गत नगरनिगम सफाई मित्रों ने शहर के अलग-अलग क्षेत्रों में शिव बारातों के साथ पीछे-पीछे चलकर एक घंटे में सड़कों को चकाकर साफ किया. महाशिवरात्रि पर निगमकर्मियों व

## ढाना हवाई पट्टी विस्तार को लेकर चर्चा की गई

**सागर.** सागर लोकसभा क्षेत्र के विकास और नागरिकों को सुविधाएं उपलब्ध कराने के उद्देश्य से सागर सांसद डॉ. लता वानखेड़े ने दिल्ली प्रवास के दौरान केंद्रीय नागरिक उड्डयन मंत्री के. राम मोहन नायडू से मुलाकात कर सागर में एयरपोर्ट निर्माण को लेकर प्रदेश शासन द्वारा अब तक की गई कार्यवाही से मंत्री जी को अवगत कराते हुए कहा कि एयरपोर्ट के लिए भूमि चिन्हित कर ली गई है तथा उसकी उपलब्धता से जुड़ी प्रक्रियाएं भी शासन स्तर पर आगे बढ़ाई जा चुकी हैं. उन्होंने मंत्री से आग्रह किया कि सागर को हवाई मार्ग से जोड़ना क्षेत्र के समग्र विकास की दिशा में कदम साबित होगा.